



இந்திய கடற்படையின் தேடுதல் மீட்பு நடவடிக்கைகள்

Posted On: 03 DEC 2017 4:45PM by PIB Chennai

அதிதீவிர ஒக்கி புயலை அடுத்து தென்கிழக்கு அரபிக்கடல் மற்றும் லட்சத்தீவுகள், மினிக்காய் தீவு பகுதிகளில் இந்தியக் கடற்படை தேடுதல் மற்றும் மீட்பு நடவடிக்கைகளை மூன்றாவது நாளாக கடந்த 3-ம்தேதி தொடர்ந்தது. இந்திய கடற்படை கப்பல்கள் சாகர்த்வனி, ஜமுனா, நிரீக்ஷக், கப்ரா, கல்பேனி ஆகியவை கேரள கடற்பகுதியிலும், சாரதா, சர்துல் ஆகியவை லட்சத்தீவு கடற்பகுதியிலும் ஈடுபடுத்தப்பட்டிருந்தன. இதுதவிர மூன்று டோர்னியர் விமானங்களும், சீ கிங் மற்றும் இலகு ரக ஹெலிகாப்டர்களும் நாள் முழுவதும் தேடும் பணியில் ஈடுபடுத்தப்பட்டன.

முதல் இரண்டு நாட்களில் மொத்தம் 84 பேர் மீட்கப்பட்டனர்.இவர்களில் 62 பேரை விமானங்களும், 22 பேரை கப்பல்களும் மீட்டன.

ஐ.என்.எஸ் சாகர்த்வனி கண்டுபிடித்த இரண்டு உடல்களும் ஹெலிகாப்டர் மூலம் திருவனந்தபுரத்துக்கு அனுப்பப்பட்டன. கொச்சிக்கு தென்கிழக்கே 20 கடல்மைல் மற்றும் மேற்கே 80 கடல்மைல் தொலைவில் 62 பேர் மீட்கப்பட்டு கொச்சிக்கு அனுப்பி வைக்கப்பட்டனர். அவர்களுக்கு ஐ.என்.எஸ் கருடாவில் உள்ள விமானப்படை மருத்துவமனையில் முதலுதவி சிகிச்சை அளிக்கப்பட்டு மாவட்ட நிர்வாகத்திடம் ஒப்படைக்கப்பட்டனர். எஞ்சியவர்கள் திருவனந்தபுரத்துக்கு அனுப்பப்பட்டனர்.

கொச்சியில் இருந்து மினிக்காய் தீவுகளுக்கு புறப்பட்ட ஐ.என்.எஸ் சர்துல் கப்பலில் குடிதண்ணீர், மளிகைப் பொருட்கள், மருத்துவ உபகரணங்கள், போர்வைகள், முக்குளிப்பு குழு, ஜெனரேட்டர்கள், உப்பு மற்றும் மாசு நீக்கும் உபகரணங்கள் உள்ளிட்ட மனிதநேய உதவிப்பொருட்களை கொண்டுசென்றது. தேடும் பணிக்காக சேத்தக் ஹெலிகாப்டரும் ஈடுபடுத்தப்பட்டது. போதுமான நிவாரணப்பொருட்கள் அனுப்பிவைக்கப்பட்டன. 2000 பேருக்கு 7 நாட்களுக்கு இதேபோல ஐ.என்.எஸ்.சாரதா 500 பேருக்கு 7 நாட்களுக்கு போதுமான பொருட்களுடன் கவரட்டிக்கு சென்றது. அந்தக்கப்பல் சென்ற வழியில் படகு கவிழ்ந்து நடுக்கடலில் தத்தளித்துக் கொண்டிருந்த 9 பேர் காப்பாற்றப்பட்டனர்.

மும்பை, ஐ.என்.எஸ் சென்னை, கொல்கத்தா, திரிகண்ட் ஆகிய கடற்படை கப்பல்கள் மும்பையில் இருந்து 5000 பேருக்கு 7 நாட்களுக்கு தேவையான நிவாரணப்பொருட்களுடன் லட்சத்தீவு மற்றும் மினிக்காய் தீவுகளுக்கு சென்றன. அந்தரோத் ,கவரட்டி பகுதிகளில் 40 முதல் 60 மைல் வேகத்தில் கடுமையான காற்று வீசியதுடன், கடலும் பெரும் சீற்றத்துடன் காணப்பட்டது. 4-ம்தேதி அனைத்து கப்பல்களும் அந்தந்த பகுதிகளைச் சென்றடைந்தன.

நிவாரணப்பொருட்களுடன் சென்ற கப்பல்களைக் கண்காணித்தவாறு அரக்கோணத்தில் இருந்து பி81 விமானம் சென்றது. மேலும் கொச்சியில் இருந்து பறந்த டி.ஓ விமானத்தின் மூலம் கடற்பகுதி முழுவதும் உன்னிப்பாக கண்காணிக்கப்பட்டது.

(Release ID: 1515500) Visitor Counter : 54

